

MINUTI

Laqgħa tal-Kunsill Lokali Rabat, Città Victoria

ID-DISA' LEĠIŻLATURA

Laqgħa Numru KLR5/IX/2024

It-Tnejn, 28 ta' Ottubru, 2024 fid-09:00

Fl-Uffiċċju Amministrattiv tal-Kunsill Lokali

Preżenti:

Is-Sur Brian Azzopardi – Sindku
Is-Sur George Cassar – Viċi Sindku
Is-Sur Josef Schembri – Kunsillier
Is-Sur Michel Buttigieg – Kunsillier
Is-Sur Marcell Tabone – Kunsillier

Skuzati:

Is-Sinjura Mariella Abela – Kunsillier
Is-Sur Joseph Debrincat - Kunsillier

Uffiċjal Preżenti:

Is-Sinjura Miriam Attard – Segretarju Eżekuttiv

Minuti

Is-Sindku Brian Azzopardi ppresjeda l-laqgħa.

5.1 Talba

Il-laqgħa bdiet fid-09:00. Intqagħlet it-talba tal-bidu.

5.2 Qari tal-ittri ta' apologija

5.2 Inqraw l-ittri t'apologija tal-membri skuzati.

5.3 Kunsiderazzjoni u Approvazzjoni tal-Minuti

5.3.1 Billi l-minuti tal-laqgħa bin-numru 4 ġew iċċirkulati minn qabel, dawn ġew meqjusa bhala moqrija.

5.3.2 Is-Sindku talab għal xi korrezzjoni li seta' kien hemm mill-minuti.

5.3.3 Saru l-korrezzjonijiet u l-minuti ġew approvati.

5.4 Mozzonijiet f'isem il-Kunsilliera

5.4.1 Mozzjoni numuru 1 tad-IX Kunsill li ġiet imressqa fil-laqgħa li għaddiet mill-Viċi Sindku u li kien sar qbil li din tiġi sospiża sakemm il-Kunsill jiltaqa' mal-Ministru għal Ghawdex u l-Ippjanar, liema laqgħa saret it-Tlieta, 24 ta' Settembru, 2024 fil-Ministeru għal Ghawdex u l-Ippjanar. Il-Viċi Sindku rtira din il-mozzjoni.

5.4.2 Mozzjoni numru 2 tad-IX Kunsill imressqa mill-membri Michel Buttigieg

Mozzjoni Numru 2

Ġie notat artiklu qarrieq fuq il-ġurnal il-Mument datat 6 ta' Ottubru 2024, li implika fih lil Kunsill Lokali tal-Belt Victoria u l-Ministru għal Ghawdex.

Tali artiklu implika li l-Ministru għal Ghawdex beda jhedded u jsabbat waqt laqgħa li l-istess Kunsill kellu mal-Ministru għal Ghawdex, l-Onorevoli Clint Camilleri. L-istess artiklu jagħti x'jifhem li l-kunsilliera kollha kienu qed jikkonfermaw dan, inkluż is-Sindku.

L-artiklu jkompli jgħid li f'wahda mill-materji diskussi li kienet l-iskola tal-Vajringa, fejn il-ġurnal qal li l-Ministru Clint Camilleri beda jhedded u jsabbat ghax il-Viċi Sindku Cassar ried bilfors estenzjoni tal-arkivji.

Dan ma hu xejn hlief tgħawwiġ tal-fatti.

Il-Ministru Clint Camilleri u l-Kunsill kellhom laqgħa kordjali u pożittiva ferm fejn ġew diskussi diversi temi.

Rigward it-tema tal-Vajringa, hekk kif il-Viċi Sindku George Cassar qal li jrid li dan il-post issir estenzjoni tal-arkivji, il-Ministru qal li filwaqt li jista' jkun li dan il-post jista' jaqdi diversi funzjonijiet, il-Gvern għandu hsieb ta' użu iehor li jkun ta' benefiċċju soċjali kbir għal Ghawdex.

Hawnhekk ukoll ingibdet l-attenzjoni tal-Viċi Sindku li jista' jkun għandu kunflitt ta' nteress f'dan is-suġġett, għall-fatt li qrabatu diretti jaħdmu f'dan il-post u li ilu jinghad li jixtiequ dak li propju semma l-Viċi Sindku.

Minkejja dan, ġara li hareġ l-artiklu imsemmi, fejn sussegwentement il-Viċi Sindku għamlu tiegħu anke b'post fuq *Facebook*, b'kopja tal-artiklu u bil-kliem li ġej: "It-theddid u l-

ghajjat m'hu se jbezza lil hadd Ministru. Dak l-atteġjament m'ghandu jintuza ma hadd, wisq anqas magħna l-membri tal-Kunsill Lokali ta' Beltna.”

Għalhekk qed nitlob li:

- 1. ċahda kategorika minn naha tal-Kunsill li f'xi hin il-Ministru hedded jew ghajjat mal-membri tal-Kunsill Lokali Victoria, għall-kuntrarju ta' dak li qal il-Viċi Sindku George Cassar;**
- 2. hadd ma għandu jitkellem f'isem il-Kunsill ghajr meta jkun hemm qbil fuq il-materja relevanti;**
- 3. apologija mill-Viċi Sindku George Cassar lejn shabu l-kunsilliera li dahhalom f'dan kollu minghajr il-kunsens tagħhom;**
- 4. ittra mill-Kunsill Lokali lill-Ministru fejn niddisassoċjaw ruhna minn dak li intqal fl-artiklu msemmi u minn dak li qal il-Viċi Sindku George Cassar filwaqt li nharsu 'l quddiem għal aktar xogħol b'risq Beltna;**
- 5. finalment nitlob lis-Segretarju Eżekuttiv sabiex tirtirali ismi bhala sekondant tal-mozzjoni li ressaq il-Viċi-Sindku George Cassar fil-laqgħa li għaddiet għar-raguni li ma kontx naf bil-potenzjal ta' kunflitt ta' nteress li potenzjalment għandu l-Viċi Sindku fuq din il-materja.**

5.4.3 Is-Segretarju Eżekuttiv talbet għal sekondant.

5.4.4 Ma kienx hemm sekondant u l-mozzjoni ma ġietx diskussa.

5.4.5 Il-membri Buttigieg qal li l-membri tal-Kunsill huma mmexxija minn imneħirhom bil-membri tal-Partit Laburitsta wkoll. Tenna li din il-mozzjoni għandha terġa tersaq fil-laqgħa li jmiss u tibqa titressaq sakemm ikun hemm sekondant.

5.4.6 Il-membri Buttigieg ħareġ mill-kamra.

5.4.7 Is-Sindku qal li minn din l-affari kollha johroġ li l-membri tal-Kunsill li jkunu attendew laqgħat li jirrigwardjaw lill-Kunsill m'għandhomx johorġu jgħidu dak li jkun sar u ntqal, w iktar w iktar jingab fuq gazzetta u sussegwentament ikun hemm din it-tip ta' mozzjoni. Hadd ma għandu johroġ mill-kamra u jgħid x'gara. Meta l-membri tal-Kunsill iġibu posts fuq *Facebook*, għandhom jitkellmu f'isimhom personali u mhux f'isem haddiehor. Is-Sindku tenna li mhux ser jidhol fil-mertu ta' min għandu r-raġun.

5.4.8 Fuq l-aħħar punt, il-Viċi Sindku qal li bl-ebda'mod ma kellu l-ħsieb u l-intenzjoni li l-post li għamel fuq *Facebook* kellu jiftiehem hekk.

5.4.9 Is-Sindku kkonkluda li jixtieq li f'dan il-Kunsill ikun hemm dejjem l-armonija bejn il-membri. Kwistjonijiet dejjem ikun hemm, pero' il-Kunsill tar-Rabat dejjem mexa bhala partit wiehed u ma hemmx għalfejn ikun hemm kunflitti.

5.5 Komunikazzjoni mis-Sindku

5.5.1 Is-Sindku qal li l-Avukat lestiet żewġ *bye-laws*, waħda tat-tlajjar li talabha s-Supretendent tal-Pulizija. Din tkun tkopri l-*area* tal-isptar fejn il-persuni milquta bil-vizzju tad-drogi jmorru jieħu l-mediċina. Il-membri qablu. *Draft* ta' din il-*bye-law* tinsab annessa f'**dokument A**.

5.5.2 It-tieni *bye-law* tkopri l-ilbies indiċenti fir-Rabat li miegħu hemm multa ta' €70. *Draft* ta' din il-*bye-law* tinsab annessa f'**dokument B**. Il-membri qablu li jitkompla l-proċess sabiex dawn iż-żewġ *bye-laws* jiġu fis-seħħ.

5.5.3 Is-Sindku ġibed l-attenzjoni rigward l-iskema finanzjarja - Komunitajiet aktar Siguri u Organizzati. Minn dawn il-fondi kellhom isiru kameras tas-sigurtà' f'diversi toroq. Is-Segretarju Eżekuttiv qalet li għamlet diversi tfakkiriet lill-*inginier* biex iħejji d-dokument tal-offerta. Il-membri qablu li għandu jingħata ċans ġimġha u jekk jibqa ma jlestix ix-xogħol għandu jitqabbd *inginier* ieħor.

5.6 Korrispondenza, ilmenti u suggerimenti

Tressqet korrispondenza mingħand:-

5.6.1 Reġjun Ghawdex fejn talab lill-Kunsill Ghawdxin jixtiq jipparteċipaw fl-inizjattiva Reġjun Kulturali 2025 bi preparazzjoni għar-Regional Year of Culture – Gozo 2025. Il-Kunsill aċċetta li jipparteċipa;

5.6.2 l-Awtorità tal-Ippjanar fejn:-

- i) bagħtet il-kopja tal-Kunsill rigward id-Dokument ta' Ftehim tal-proġett tal-klabb S.K. Victoria Wandereres li ser jibbenefika mid-*Development Planning Fund*;
- ii) intbagħat l-avviż li twaħħal fejn qed jiġi propost li ssir *bring-in site* ġdida fi Pjazza l-Assedju t'Ghawdex;

5.6.3 il-Gozo Tourism Association rigward il-Gozo Tourism Awards 2024;

5.6.4 Charles Bezzina rigward il-Monument tal-Gwerra fi Pjazza Indipendenza. Issuggerixxa li jerga jsirlu r-*railing*. Dan il-monument jaqa' f'idejn il-Gvern Ċentrali u saret komunikazzjoni mad-Direttur tal-Wirt Kulturali fi hdan il-Ministeru għal Ghawdex u l-Ippjanar f'dan ir-rigward;

5.6.5 il-Malta Health Students' Association fejn il-Kunsill ġie mgharraf li l-*health checks* li kienu pjanati għar-residenti ser jitwaqqfu peress li din l-assoċjazzjoni ma baqaliex fondi biex dawn isiru;

5.6.6 il-kuntrattur li jieħu hsieb il-qsari, fejn għarraf lill-Kunsill li waqt attivita' li saret fi Pjazza Santu Wisitin, reġa' ntefa ż-żajt tal-ikel f'qasrija minnhom;

5.6.7 L-Av. Nadine Stivala li kitbet għan-nom ta' David Lane fejn talbet sabiex titranġa l-bankina ta' quddiem 'Bargate' fi Triq Ġorġ Borg Olivier, peress li l-klijent tagħha waqa' darbtejn. Din il-bankina kienet tranġat f'Awwissu li għadda u l-avukat giet mgharrfa b'dan;

5.6.8 Tal-Fuklar Folk Group li ser jipparteċipa f'Maleshevo Singing and Dance International Folk Festival fil-Bulgaria. Il-membri qablu li l-Kunsill joffri 6 kotba biex jiġu preżentati lill-gruppi barranin f'dan il-festival. Dawn għandhom ikopru wkoll it-talba li saret mill-istess grupp rigward l-attività li ser jorganizzaw fil-mandraġġ fid-9 ta' Novembru, 2024;

5.6.9 Anson Thomas John li għandu l-permess ta' *street hawker* talab biex jarma trakk tal-bejgħ tal-ikel *take away* fil-parkeġġ il-kbir ta' wara l-*bus terminus*. Il-membri ma sabux oġġezzjoni dment li josserva r-regolamenti kollha relatati. Dan wara li l-Kunsill irtiralu n-*no objection* biex jarma fil-Wied ta' Żejta għax ma mexiex skont il-kundizzjonijiet.

5.7 Immaniġjar tat-Traffiku

5.7.1 Tressqet ċirkulari tal-Assoċjazzjoni tla-Kunsilli Lokali – Cir AKL 2024/0256 – Vjal Kulhadd – Opportunita' biex jibda jiġi implimentat il-proġett 'Slow Streets'.

5.7.2 Transport Malta (TM) harghet il-permess għall-parkeġġ riservat għall-persuni b'dizabilita' permanenti quddiem:-

- i) Blk HA, Flat 3, Triq taċ-Ċawla; u
- ii) 14, Pjazza San Franġisk.

5.7.3 Tressqet talba biex isir parkeġġ riservati personalizzati quddiem 'Ave Maria' fi Triq Dawwara. Il-Kunsill jimla l-formola rikjesta.

TM harghet permess biex:-

5.7.4 isiru *parking bays* fi Triq Għajn Qatet fl-*area* tal-isptar;

5.7.5 isiru *5m double yellow lines* fi Triq Għar Gerduf kantuniera mal-Fontana.

5.7.6 Tressqet korrispondenza mis-sid ta' Castle Pharmacy fi Pjazza Indipendneza fejn intalbet *un/loading bay* faċċata tal-knisja ta' San Ġakbu. TM issuggeriet li jittiehed l-ewwel parkeġġ fejn hemm it-*taxi stand*. Il-membri qablu.

5.7.7 TM m'approvatx talba għall-*un/loading bay* quddiem 'Crispy' fi Triq Fortunato Mizzi peress li ristoranti mhumiex intitolati.

5.7.8 Tressqet pjanta tal-Perit aġġornata u skond it-talbiet li saru, rigward *traffic management* u *road markings* fi Triq Santa Martha. Il-membri qablu fuqha u din tintbagħat lill-TM għal approvazzjoni.

5.7.9 Dwar *traffic management* fi Triq l-10 ta' Ġunju tressqet pjanta alternattiva tal-Perit Mariella Xuereb. Din giet diskussa mill-membri u dawn qablu li l-pjanta għandha tinbagħat lill-TM għall-veduti tagħhom.

5.7.10 Tresqet talba minn residenta li qed tisuġġerixxi li ssir *pedestrian crossing* fi Triq Santa Dminka. Il-membri qablu li jintalab lid-Divizjoni Strategija u Sapport fi hdan il-Ministeru għal Għawdex sabiex tithejja pjanta peress li din hi triq arterjali.

5.7.11 Is-Sindku ressaq talba mir-residenti li jixtiequ *pedestrian crossing* fil-bidu ta' Triq Sant Ursola. Il-membri qablu li jintalab lid-Divizjoni Strategija u Sapport fi hdan il-Ministeru għal Għawdex sabiex tithejja pjanta peress li din hi triq arterjali.

5.7.12 Il-Viçi Sindku ġibed l-attenzjoni li fil-parkeġġ iż-żgħir ta' Pjazza l-Assedju t'Għawdex qed ikun hemm problema biex toħroġ bil-vettura minn dan il-parkeġġ peress li jkun hemm il-vetturi pparkjati faċċata. Il-membri qablu li jekk ma hemmx sinjali sofor immarkati għandu jintalab il-permess ta' TM biex dawn isiru.

5.7.13 *Community Police* issuġġerixxa li tiġi mħarrka bi ftit metri tabella li turi 'no parking for heavy vehicles' fi Triq Manwel Dimech. Il-membri qablu li jintalab il-permess ta' TM.

5.7.14 Dwar it-talba biex jiżdied is-sinjal isfar li hemm faċċata tal-gallarija li qed tintlaqat minn vetturi kbar fi Triq Dun Pawl Micallef, TM ġibdet l-attenzjoni li ser jonqsu żewġ parkeġġi. Il-membri baqgħu bl-istess fehma peress li m'hemmx alternattiva oħra.

5.7.15 Tressqet korrispondenza mingħand il-Kunsill Lokali ta' Kerċem fejn għarraf lill-Kunsill li kien hemm inċident fuq *ir-road hump* ta' Triq Hamamiet. Il-kuntrattur tal-Kunsill ġie mqabbad immedjatament sabiex jara li din *ir-road hump* qedgħa kif suppost, *bir-raod markings* u t-tabelli kollha.

5.7.16 Il-membri qablu li għandha terġa tintalab pjanta tal-Perit minn naħa tad-Divizjoni Strategija u Sapport fi hdan il-Ministeru għal Għawdex u l-Ippjanar sabiex isiru *r-road markings* u t-tabelli neċessarji fi Triq Dawwara li hi arterja. Il-Kunsill imbagħad ikun jista' jagħmel il-konsultazzjoni pubblika permezz ta' din il-pjanta, kif kien ġie sugġerit mill-Perit.

5.8 *Playing Field* – Prezentazzjoni tal-Perit

5.8.1 Il-Perit Edward Scerri u l-assistenti tiegħu ġew mistiedna jidhlu fil-kamra sabiex iressqu l-prezentazzjoni.

5.9.2 Il-Perit ressaq il-prezentazzjoni tal-proġett tal-*playing field*. Hu spjega fid-dettal kif qed jipproponi li jsir.

5.9.3 Is-Sindku qal li hu tal-opinjoni li l-*playing field* jinqala kollu u l-Perit mexa fuq dan is-sugġeriment. Is-Sindku propona li l-Kunsill japplika sabiex jakkwista fondi mid-*Development Planning Fund* tal-Awtorita tal-Ippjanar biex ikun jista' jiġi finanzjat dan il-proġett.

5.9.4 Il-proġett għandu jinkludi dawl u kameras tas-sigurta'. Għal dawn għandu jitqabbađ enginier biex iressaq il-proposta.

5.9.5 Il-membri qablu li dan il-proġett isir u qablu wkoll li jridu jingabu fondi addizzjonali sabiex ikun jista' jiġi finanzjat.

5.9.6 Il-membri qablu wkoll li jekk ikun hemm il-bżonn li jsiru *metres* tad-dawl ġodda u jkun hemm xkiel fir-rigward tal-*metre* tad-dawl li hemm kwistjoni fuqu mal-ARMS, il-Kunsill ma jkollux triq oħra għajr li jgħalaq il-kont.

5.9 Proġett Pjazza Santu Wisitn – Prezentazzjoni tal-Perit

5.8.1 Is-Sindku qal li flimkien mal-Perit kellu laqgħa mal-Ministru għal Għawdex u l-Ippjanar fejn ġiet imressqa din il-prezentazzjoni. Il-Ministru kien interessat u b'mod verbali, ikkommetta li jiffinanzja dan il-proġett fit-totalita tiegħu minn fondi tal-Ministeru. Jekk jiġi approvat mill-membri tal-Kunsill imbagħad isir il-kuntratt mal-Ministeru għal Għawdex.

5.8.2 Wara li saret il-prezentazzjoni, s-Sindku qal li dan hu proġett ambizjuż fejn ser johloq spazju miftuħ fiċ-ċentru tar-Rabat.

5.8.3 Waqt l-ispjega tiegħu, il-Perit qal li l-proġett inhadem biex il-parkeġġ li hemm fil-prezent jinżel sular taħt l-art. Dan ma jtellifx lix-xelter u l-arkeologija, peress li mis-*survey* hareġ li dan kollu qiegħed aktar minn sular 'l isfel. Il-parkeġġ li ser ikun hemm biss fuq, ser ikun biex jakkomoda lir-residenti ta' din il-pjazza u jkun n-naħha ta' fejn hemm id-djar. L-entrata għall-parkeġġ taħt l-art hi proposta li ssir n-naħa tal-Oratorju Don Bosco.

5.8.4 Dwar l-arkeologija, għandhom isiru *l-archeological trenches* biex jiġi nvestigat il-meterjal u l-Perit tal-parir li qabel tiġi sottomessa l-applikazzjoni mal-Awtorita' tal-Ippjanar, għandu jkun hemm diskussjoni mas-Sovrintendenza tal-Patrimonju Kulturali, fejn jitresqu l-proposti ta' dan il-proġett.

5.8.5 Il-Perit għalaq billi qal li xi ftit jew wisq ser ikun hemm disturbanza waqt li x-xogħol ikun għaddej, pero' waqt li l-proġett ikun jinhadem dejjem ikun hemm *buffer zone*, sabiex ir-residenti jkollhom l-aċċess meħtieġ. Bħala traffiku mhux ser jiġi affetwat peress li xorta jista' jibqa għaddej minn Triq Dawwara u Pjazzetta fuq it-Tomba.

5.8.6 Il-membri qablu li l-Kunsill jaħseb kif jingagħga enginier tad-dawl sabiex iħejji l-viżwal u l-istimi neċessarji sabiex jiddaħħal kollox fl-istima finali.

5.8.7 Il-membri qablu li dan il-proġett isir u qablu li jridu jingabu fondi addizzjonali sabiex ikun jista' jiġi finanzjat.

5.10 Ġnien Qasam San Ġorg

5.10.1 Is-Sindku għarraf lill-membri li ser jittressqu l-pjanti proposti mill-Perit.

5.11 Nichelino Ottubru 2024

5.11.1 Is-Sindku qal li kienet żjara ta' suċċess fejn anke' l-grupp folkloristiku 'Ogygia', li pparteċipa kien preparat kif suppost. Tenna li l-Kunsill għandu jesplora aktar kuntatt ma' Nichelino. biex dan il-ġemellaġġ jibqa' haj. Il-membri qablu.

5.12 Attivitajiet tal-Milied – *Weekend Break* u Kunċert

5.12.1 Il-membri qablu li jitqassmu *leaflets* bieb bieb, biex jiġi reklamati il-*weekend break* kulturali għar-residenti.

5.12.2 Dwar il-kunċert mużikali, qed jiġi mħejji l-materjal ta' promozzjoni.

5.13 Offerta – Tindif ta' Toroq

5.13.1 Intefgħu żewġ offerti u qed għin fil-fażi ta' aġġudikazzjoni.

5.13.2 Il-bord t' aġġudikazzjoni hu fformat minn William Sultana - Ċermen, Miriam Attard – Segretarja u l-*accountant* Daniel Galea, l-Av. Larry Formosa u l-Enginier Mario Cauchi, evalwaturi.

5.14 *Bollards* Pjazza Indipendenza

5.14.1 L-offerta ħarġet nhar it-Tlieta, 22 ta' Ottubru, 2024 u tagħlaq fit-22 ta' Novembru, 2024.

5.14.2 Il-membri qablu li malli tiġi aġġudikata l-offerta u jiġi deciz min hu l-kuntrattur li ser jissupplixxi u jpoġġi l-*bollards*, il-Kunsill jaqla' dawk eżistenti u jhejji l-art li tkun mingħajr xkiel.

5.15 Kunsiderazzjoni u approvazzjoni tal-iskedi tal-pagamenti

5.15.1 Ġew approvati l-kontijiet għax-xahar ta' Ottubru 2024, skont dokument Ċ anness.

5.16 Xoghlijiet ohra

Il-membri qablu li:-

5.16.1 jintalab sabiex jingħata ż-żrar fil-grawnd Leli Farrugia;

5.16.2 titranga l-kurduna li hemm imkissra fi Triq Santa Martha;

5.16.3 jiġi ordnat l-isem tat-triq taċ-ċeramika tal-isqaq Numru 1 fi Triq Karita'. Dan inkiser waqt li kienet qed issir kostruzzjoni ta' residenza privata;

5.16.4 il-Kunsill għandu jerga' jiġbed l-attenzjoni sabiex titkompla l-bankina fi Pjazzetta fuq it-Tomba. Kienet saret biss il-bankina tal-kantuniera ma' Pjazza Santu Wistin;

5.16.5 jintalab sabiex jitneħħa *skip on wheels* li tpoġġa minn eko-Għawdex fi Triq Repubblika kantuniera ma' Trejjet l-Exchange. F'din l-*area* hemm ukoll *litter bin* amministrat minn eko-Għawdex li ma jitbattalx kemm suppost. Eko-Għawdex għandha tiġi nformata biż-żewġ punti;

5.16.6 tingħbed l-attenzjoni ta' eko-Għawdex għalfejn tneħhew il-pjanti u l-*litter bins* li kien hemm fejn is-salib ta' Pjazza San Frangisk. Il-qsari tpoġġew fejn il-knisja ta' San Frangisk;

5.16.7 tiġi ordnata ż-żurżieqa li nkissret b'vandalizmu fil-*playing field* ta' Triq taħt Putirjal. L-istima hi ta' €2,135.80;

5.16.8 jitranga d-dawl tal-art li hemm mad-dawra tal-Banca Giuratale u anke' titranga s-sistema li qed twaqqaq s-salvavita tal-fanali ta' Pjazza Indipendenza kull darba li tagħmel ix-xita;

5.16.9 ssir bozza ġdida mad-dar 'St. Lawrence', fi Triq 8 ta' Diċembru. Is-sid tad-dar aċċetta.

5.17 Tmiem il-laqgħa u data tas-seduta li jmiss

Il-laqgħa tal-Kunsill intemmet fin-12:30 p.m. u kien hemm qbil unanimu bejn il-membri li d-data tal-laqgħa li jmiss tiġi miftehma aktar 'il quddiem.

Konfermati, illum, it-Tnejn, 18 ta' Novembru, 2024.

Brian Azzopardi
Sindku

Miriam Attard
Segretarju Eżekuttiv